

மார்ச் - 27

தமிழ்நாடு செய்திகள்

கொரானா சோதனை மையம் - தமிழ்நாடு

- ❖ சமீபத்தில் பின்வரும் மருத்துவமனைகளில் கொரானா சோதனை மையங்கள் அமைக்கப்பட்டுள்ளன.
 - இராஜூவ் காந்தி அரசு மருத்துவமனை
 - சென்னை ஸ்டான்லி மருத்துவமனை
 - சேலம் அரசு மருத்துவமனை
 - இராஜாஜி மதுரை பொது மருத்துவமனை

தமிழ்நாட்டின் 38வது மாவட்டம்

- ❖ மயிலாடுதுறையானது தமிழ்நாட்டின் 38வது மாவட்டமாக உருவெடுத்து உள்ளது.
- ❖ தற்போதைய மாவட்டமான நாகப்பட்டினம் பிரிக்கப்பட்டு ஒரு புதிய மாவட்டத்தின் தலைநகராக மயிலாடுதுறையானது உருவெடுக்க இருக்கின்றது.
- ❖ இதற்கு முன்பு மயிலாடுதுறையானது மாயவரம் அல்லது மாயூரம் என்றறியப்பட்டது.



தேசியச் செய்திகள்

கர்நாடகாவில் இட ஒதுக்கீடு

- ❖ பதவி உயர்வுகளில் இட ஒதுக்கீடு இருக்கும் பொழுது பணியில் நுழையும் நிலையில் பட்டியலிடப்பட்ட வகுப்பினர் மற்றும் பட்டியலிடப்பட்ட பழங்குடியினரிடையே கிரீமி லேயர் (Creamy Layer) அல்லது சிறந்து விளங்கும் தனிநபர்களை அந்த வகையிலிருந்து நீக்கக் கோரிய மனுவினை இந்திய உச்ச நீதிமன்றம் தள்ளுபடி செய்தது.
- ❖ இந்த மனுக்கள் பிகே பவித்ரா வழக்கில் தாக்கல் செய்யப்பட்டன.
- ❖ கர்நாடக அரசினால் இயற்றப்பட்ட இச்சட்டமானது கர்நாடக இட ஒதுக்கீட்டுக் கொள்கையின் கீழ் பட்டியலிடப்பட்ட வகுப்பு மற்றும் பட்டியலிடப்பட்ட பழங்குடியின வகுப்பை (SC/ST) சேர்ந்த பணியாளர்களுக்கு



வயது மூப்பு விளைவின் காரணமான அடிப்படை பொருந்தும் வகையில் பதவி உயர்வு பெற வழிவகை செய்கின்றது.


- ❖ வயது மூப்பு விளைவின் காரணமான அடிப்படையானது இடஒதுக்கீட்டுப் பிரிவைச் சேர்ந்த பணியாளர்களுக்கு தொடர் பதவி உயர்வுகளுக்கு வேண்டி தங்களது மூப்புத் தன்மையை தக்க வைத்துக் கொள்ள வழிவகை செய்கின்றது.
- ❖ இந்தச் சட்டமானது பதவி உயர்வுகளில் SC/ST பிரிவைச் சேர்ந்தவர்களுக்கு இடஒதுக்கீட்டை அளிக்க அரசை அனுமதிக்கும் சரத்து 16(4A)ன் கீழ் மாநில அரசினால் கொண்டு வரப் பட்டுள்ளது.
- ❖ “அரசின் உதவியைப் பெறுவதற்கான தகுதிசார் சோதனை” (Means feet) மற்றும் “கிரீமி லேயர்” ஆனது முதன்முதலில் 1992 ஆம் ஆண்டு நவம்பர் 16 அன்று 9 நீதிபதிகளினால் தீர்ப்பு வழங்கப்பட்ட “இந்திரா சஹானி (எதிர்) இந்திய அரசு” என்ற புகழ் பெற்ற வழக்கில் கூறப்பட்டுள்ளது.
- ❖ “கிரீமி லேயர்” என்பது பிற்படுத்தப்பட்ட பிரிவினரிடையேப் பொருளாதார ரீதியாக மற்றும் கல்வி ரீதியாக மிகவும் மேம்பட்டு விளங்கும் உறுப்பினர்களைக் குறிக்கும்.

கோவிட் - 19ன் தடுப்பு மற்றும் கட்டுப்பாட்டிற்கான குழு

- ❖ நாட்டில் கோவிட் - 19ன் தடுப்பு மற்றும் கட்டுப்பாட்டு நடவடிக்கைகளுக்கு ஆலோசனை வழங்குவதற்காக பொதுச் சுகாதார வல்லுநர்களைக் கொண்ட ஒரு உயர் மட்ட தொழில்நுட்பக் குழுவை மத்திய அரசு அமைத்துள்ளது.
- ❖ 21 உறுப்பினர்களைக் கொண்ட இந்தக் குழுவானது நிதி ஆயோக்கின் உறுப்பினரான டாக்டர்.வி.கே.பால் என்பவரால் தலைமை தாங்கப்பட இருக்கின்றது.
- ❖ இந்தக் குழுவில் மத்திய சுகாதாரத் துறைச் செயலாளர் மற்றும் இந்திய மருத்துவ ஆராய்ச்சிக் கழகத்தின் பொது இயக்குநர் ஆகியோர் இணைத் தலைவர்களாகச் செயல்படுவர்.

டீஸ்டா நதிப் பாலம்

- ❖ எல்லைச் சாலை அமைப்பானது (BRO - Borders Road Organization) டீஸ்டா நதியில் கட்டப்பட்டுள்ள 360 அடி நீளம் கொண்ட ஒரு பாலத்தைத் திறந்துள்ளது.
- ❖ இந்தப் பாலமானது சுவஸ்திக் என்ற திட்டத்தின் கீழ் BROவினால் கட்டப் பட்டுள்ளது.
- ❖ டீஸ்டா என்ற நதியானது மேற்கு வங்காளம் மற்றும் சிக்கிம் ஆகிய மாநிலங்களில் பாய்கின்றது.
- ❖ இது வங்கதேசத்திற்குள் நுழைந்து அதன் பின்னர் வங்காள விரிகுடாவில் கலக்கின்றது.
- ❖ இது ஜமுனா நதியின் (பிரம்மபுத்திரா) துணை ஆறாகும்.



சர்வதேசச் செய்திகள்

குர்சார்பெய்ட் திட்டம் - ஜெர்மனி

- ❖ குர்சார்பெய்ட் என்பது "குறுகிய காலப் பணி" என்பதற்கான ஜெர்மன் சொற்கூறாகும்.
- ❖ இந்தத் திட்டமானது "குர்சார்பெய்ட்கெல்டு" என்று அழைக்கப்படும் "குறுகிய கால பணிப் படியினை" வழங்குகின்றது.
- ❖ இது அசாதாரண பொருளாதாரச் சூழ்நிலைகளின் போது நிகழும் வேலை இழப்பீட்டிற்காகப் பகுதியளவு இழப்பீட்டுத் தொகையை வழங்குகின்றது.
- ❖ குர்சார்பெய்ட் திட்டத்தின் கீழ் பணவழங்கீடானது நிகர வருமான இழப்பு அடிப்படையின் கீழ் கணக்கிடப் படுகின்றது.

மீயொலி வேக ஏவுகணைகள்

- ❖ அமெரிக்காவானது அணு ஆயுதத் திறன் கொண்ட மீயொலி வேக ஏவுகணைகளை வெற்றிகரமாகச் சோதனை செய்துள்ளது.
- ❖ சமீபத்தில் ரஷ்யா 2019 ஆம் ஆண்டு டிசம்பர் மாதத்தில் மீயொலி வேக ஆயுதத்தைச் சோதனை செய்தது. சீனா ஏற்கெனவே தனது டிஎப் - 17 மீயொலி வேகச் சறுக்கு (ஆயுத) வாகனத்தைக் காட்சிப்படுத்தியது.
- ❖ இந்தச் சறுக்கு வாகனமானது ஒலியின் வேகத்தை விட 5 மடங்கு வேகமாகச் செல்லும் திறன் கொண்டது.



பொருளாதாரச் செய்திகள்

வட்டார கிராம வங்கிகளின் மறு மூலதனமாக்கம்

- ❖ பிரதமர் மோடி தலைமையிலான மத்திய அமைச்சரவையானது 2020 ஆம் ஆண்டு மார்ச் 25 அன்று மூலதனம் மற்றும் இடர் உண்டாக்கும் சொத்துக்களின் விகிதத்தை (CRAR - Capital to Risk weighted Assets Ratio) மேம்படுத்துவதற்காக வட்டார கிராம வங்கிகளின் (RRB - Regional Rural Banks) மறுமூலதனமாக்கத்திற்கு ஒப்புதல் அளித்துள்ளது.
- ❖ மேம்படுத்தப்பட்ட CRAR ஆனது கிராமப் பகுதிகளில் RRBகளின் கடன் வழங்கும் திறனைப் பூர்த்தி செய்ய உதவும்.
- ❖ RRBகள் தனது கடன் வழங்குதலில் முன்னுரிமைத் துறைக் கடனுக்கு 75% நிதியை அளிக்க வேண்டும்.
- ❖ இந்த மறுமூலதன நிதியானது 9% என்ற குறைந்தபட்ச CRAR விகிதத்தை நிர்வகிக்காத வங்கிகளுக்கு அளிக்கப்பட இருக்கின்றது.
- ❖ ஒரு வங்கிக்கான CRAR ஆனது இந்திய ரிசர்வ் வங்கியினால் நிர்ணயிக்கப்படுகின்றது.
- ❖ RRBகளின் மறுமூலதனமாக்கல் என்ற திட்டமானது 2011 ஆம் ஆண்டில் டாக்டர்.கே.சி. சக்கரபர்த்தி குழுவின் பரிந்துரையின் அடிப்படையில் தொடங்கப்பட்டுள்ளது.



அறிவியல் மற்றும் தொழில்நுட்பச் செய்திகள்

உயிரி - செறிலூட்டப்பட்ட உயர் புரத கோதுமை வகை

- ❖ மத்திய அறிவியல் மற்றும் தொழில்நுட்பத் துறையின் கீழ் இயங்கும் அகர்கர் ஆராய்ச்சி மையத்தைச் சேர்ந்த ஆராய்ச்சியாளர்கள் உயிரி-செறிலூட்டப்பட்ட ஒரு உயர் புரத கோதுமை வகையை உருவாக்கியுள்ளனர்.
- ❖ இந்தப் புதிய வகையானது MACS 4028 என்று அழைக்கப் படுகின்றது.
- ❖ இந்தப் புதிய கோதுமை வகையானது 14% சிறந்த ஊட்டச்சத்துத் தரத்தினையும் 40.3 பிபிஎம் இரும்புச் சத்தையும் அதிக துருவல் தரத்தையும் கொண்டுள்ளது.
- ❖ இந்தப் புதிய வகையானது பகுதியளவு குள்ளமானதாக உள்ளது. இது 102 நாட்களில் முதிர்ச்சி அடைகின்றது.

2020 CD3

- ❖ சமீபத்தில் வானியலாளர்கள் "2020 CD3" என்ற பெயர் கொண்ட பூமியைச் சுற்றி வரும் ஒரு சிறிய வகை நிலவைக் கண்டறிந்துள்ளனர். இதன் மூலம் நமது புவிக்கு இரண்டு நிலவுகள் உள்ளன என்று அதிகாரப்பூர்வமாக அறிவிக்கப்பட்டுள்ளது.
- ❖ இருப்பினும், இது ஒரு குறுகிய கால நிகழ்வாக அறியப் பட்டது. ஏனெனில், இந்தச் சிறிய வகை நிலவானது பூமியின் சுற்றுவட்டப் பாதையை விட்டு விலகியது.
- ❖ 2020 CD3 ஆனது முதன்முதலில் நாசாவினால் நிதியுதவி அளிக்கப்படும் அரிசோனாவில் உள்ள கேட்டலீனா வான் ஆய்வு ஆய்வகத்தினால் கண்டுபிடிக்கப் பட்டது.
- ❖ தற்பொழுது, இது சூரியனைச் சுற்றிவரும் தனது வழக்கமான சுற்று வட்டப் பாதையில் சென்று கொண்டிருக்கின்றது.

சுற்றுச்சூழல் செய்திகள்

சிக்கிம் பனிப்பாறைகள்

- ❖ டேராடூனில் உள்ள வாடியா இமாலயப் புவியியல் மையத்தைச் சேர்ந்த ஆராய்ச்சியாளர்கள் ஒரு ஆய்வை மேற்கொண்டு, சிக்கிமில் உள்ள பனிப்பாறைகள் மிக வேகமாக உருகி வருகின்றன என்பதைக் கண்டறிந்து உள்ளனர்.
- ❖ 2000 ஆம் ஆண்டு முதல், மேற்கு மற்றும் மத்திய இமாலயப் பனிப்பாறைகள் குறைவான உருகுதலைக் கொண்டுள்ளதாக காட்டின.
- ❖ ஆனால் சிக்கிம் பனிப் பாறைகளைப் பொறுத்த வரையில், உருகும் விகிதமானது அதிகரித்துள்ளது.
- ❖ கோடைக் கால வெப்பநிலை அதிகரிப்பானது பனிப் பாறைகள் உருகுதலுக்கு முக்கியக் காரணமாகும்.
- ❖ பனிப்பாறைகளின் நீளம், கழிவுகள் உள்ள பகுதிகள், பரப்பு, பனிப்பாறை ஏரிகள், பனி உயரம் ஆகிய பல்வேறு கூறுகளைப் பற்றி இந்தியாவில் மேற்கொள்ளப்படும் முதலாவது ஆய்வு இதுவாகும்.



கரி நிலங்கள்

- ❖ ஐக்கிய நாடுகளின் கீழ் செயல்படும் உணவு மற்றும் வேளாண் அமைப்பானது சமீபத்தில் கரி நிலங்கள் குறித்த ஒரு அறிக்கையை வெளியிட்டுள்ளது.
- ❖ புவியின் மேற்பரப்பில் 3% நிலப்பரப்பை மட்டுமே இந்த கரி நிலங்கள் கொண்டிருந்தாலும் பல நூற்றாண்டுகளாக பூமிக்கடியில் புதைந்துள்ள கார்பனை வெளிவரத் தூண்டுகின்றன என்று இந்த அறிக்கை கூறுகின்றது.
- ❖ எப்போது கார்பன் வெளியேறுகின்றதோ, அப்போது அவை பசுமை இல்ல வாயுக்களை உமிழும்.
- ❖ இவை 1 ஜிகா டன் அளவுள்ள கார்பனை வெளியேற்றும் திறன் கொண்டது.
- ❖ உலக மண்வள கார்பனின் மொத்த அளவில் 30 சதவிகிதத்தைக் கரி நிலங்கள் கொண்டுள்ளன என்று இந்த அறிக்கை கூறுகின்றது.
- ❖ இந்தோனேசியாவானது 40% வெப்ப மண்டல கரி நிலங்களைக் கொண்டு உள்ளது.

பிரபலமானவர்கள், விருதுகள், மற்றும் நிகழ்வுகள்

சத்யருப் சித்தாந்தா

- ❖ இந்திய மலையேற்ற வீரரான "சத்யருப் சித்தாந்தா" என்பவர் "லிம்கா சாதனை புத்தகத்தில்" நுழைந்துள்ளார்.
- ❖ இவர் உலகில் உள்ள ஏழு கண்டங்களில் உள்ள உயரமான எரிமலைகளில் ஏறிய முதலாவது இந்தியராக உருவெடுத்துச் சாதனை படைத்துள்ளார்.
- ❖ லிம்கா சாதனை புத்தகமானது உலக சாதனைப் புத்தகத்திற்கு அடுத்த இரண்டாவது உயரிய புத்தகமாகக் கருதப்படுகின்றது.
- ❖ இது இந்தியாவில் மற்றும் இந்தியாவிற்கு வெளியே மற்ற நாடுகளில் இந்தியர்களால் மேற்கொள்ளப்பட்ட சாதனைகளைக் கொண்டுள்ளது.
- ❖ இவரது சாதனைகள் பின்வருமாறு
 - கிளிமஞ்சாரோ மலை, ஆப்பிரிக்கா (5895 மீ)

- எல்பரஸ் மலை, ஐரோப்பா (5642 மீ)
- பிக்கோ டி ஓரிசாபா மலை, வடக்கு அமெரிக்கா (5636 மீ)
- கிலுவி மலை, ஆஸ்திரேலியா (4367 மீ)
- சிட்லே மலை, அண்டார்டிகா (4285 மீ)
- ஓஜோஸ் டெல் சலேடோ மலை, தென் அமெரிக்கா (6893 மீ)
- டமாவந்த் மலை, ஆசியா (5680 மீ)

விளையாட்டுச் செய்திகள்


திருநம்பிகளைக் கொண்ட நாட்டின் முதலாவது அணி

- ❖ வட கிழக்கு மாநிலமான மணிப்பூர் ஆனது திருநம்பிகளைக் கொண்ட நாட்டின் முதலாவது அணியை ஏற்படுத்தியுள்ளது.
- ❖ இவர்கள் அணித் தலைவர், கோல் கீப்பர், தடுப்பு வீரர்கள் ஆகியோரைக் கொண்ட நாட்டின் முதலாவது திருநர் கால்பந்து அணியை ஏற்படுத்தி சாதனை படைத்துள்ளனர்.

முக்கிய தினங்கள்

அட்லாண்டிக் கடல் பகுதியின் அடிமைகள் வர்த்தகம் மற்றும் அடிமைத் தனத்தினால் பாதிக்கப்பட்டவர்களை நினைவு கூர்வதற்கான சர்வதேச தினம் - மார்ச் 25

- ❖ இது 2007 ஆம் ஆண்டில் ஏற்படுத்தப்பட்ட ஐக்கிய நாடுகளின் சர்வதேச அனுசரிப்பாகும்.
- ❖ இத்தினமானது "வரலாற்றில் மிக மோசமான மனித உரிமை மீறல்" என்று அழைக்கப்படும் அட்லாண்டிக் கடல் பகுதியில் மேற்கொள்ளப்பட்ட அடிமைகள் வர்த்தகத்தின் விளைவாக பாதிக்கப்பட்ட மற்றும் இறந்தவர்களை நினைவு கூர்ந்து, அவர்களைக் கௌரவிக்கின்றது.



கைது செய்யப்பட்ட மற்றும் காணாமல் போன பணியாளர் உறுப்பினர்களுடன் ஒன்றிணைவதற்கான சர்வதேச தினம் - மார்ச் 25

- ❖ இது ஒவ்வொரு ஆண்டும் ஐக்கிய நாடுகளால் அனுசரிக்கப் படுகின்றது.



- ❖ இத்தினமானது அரசு சாரா அமைப்பு மற்றும் ஊடகத்தினரிடையே, நீதியை ஏற்படுத்துதல், அதற்கான நடவடிக்கைகளை ஒருங்கிணைத்தல் மற்றும் உறுப்பினர்களை வலுப்படுத்துதல் ஆகியவற்றை நோக்கங்களாகக் கொண்டுள்ளது.
- ❖ இத்தினமானது, பாலஸ்தீனிய அகதிகளுக்கான ஐக்கிய நாடுகளின் நிவாரணப் பணிகள் முகமையில் பணியாற்றிய முன்னாள் பத்திரிக்கையாளரான அலெக்கொலெட் 1985 ஆம் ஆண்டு ஆயுதம் ஏந்திய மற்றும் துப்பாக்கிகளைக் கொண்ட மனிதர்களால் கடத்தப்பட்டதை நினைவு கூறும் வகையில் அனுசரிக்கப் படுகின்றது.

